

# ŞƏHİDLƏR ölməz, VƏTƏN bölünməz!

## Nərimanov rayonunda şəhid ailələrinin üzvləri pulsuz göz müayinəsindən keçiblər

Oktyabrın 12-də Milli Məclis Sədri'nin müavini, parlamentin Gənclər və idman komitəsinin sədri Adil Əliyevin təşkilatçılığı ilə onun deputat seçildiyi 20 sayılı Nərimanov ikinci seçki dairəsi ərazisində şəhid ailələrinin, qazilərin, habelə seçicilərin karantin rejiminə uyğun olaraq pulsuz göz müayinəsi təşkil edilmişdir.

Birinci vitse-prezident Mehriban xanım Əliyevanın necib təşəbbüsünün və Heydər Əliyev Fondu tərəfindən həyata keçirilən xeyriyyə hərəkatının davamı olaraq "Dünyagöz" xəstəxanasının iştirakı ilə keçirilən müayinə zamanı 100-ə yaxın vətəndaş yerində yüksək səviyyədə müayinə olunub, onlara ilkin diaqnoz qoyulub.

Bundan başqa, əlavə müayinəyə və müalicəyə ehtiyacı olan şəxslərin təkrar müayinəsi də təşkil edilmişdir.

Şəhid ailələri, qazilər, habelə ərazidə yaşayan vətəndaşlar təşkil edilmiş tədbirə görə minnətdarlıqlarını bildiriblər.

